

विचार बिन्दु

उत्साह मनुष्य की भाग्यशीलता का पैमाना है। –तिरुवल्लुवर

मांगें राज्य की देने की क्षमता पर भारी पड़ने लगी हैं

भारतीय लोकतंत्र की यात्रा एक प्रकार से जन-आकांक्षाओं और मांगों के विस्तार की यात्रा रही है। आजादी के सात दशकों बाद वह जिस मुकाम पर पहुंच गई है वहां प्रतिस्पर्धी चुनावी राजनीति के चलते लोकतान्त्रिक शासन व्यवस्था को अनोखे झंझावात से झुंझना पड़ रहा है। हर तरफ ‘राजनीतिकरण’ की प्रक्रिया, जो एक दुधारी तलवार की तरह होती है, अपने चरम पर है। एक तरफ, इसने सदियों से हाशिए पर रहे समुदायों, जातियों और वर्गों को आवाज दी है, उन्हें संघटित किया है और राजनीतिक व्यवस्था से अपना हक मांगने के लिए तैयार किया है, लेकिन इसी प्रक्रिया का दूसरा पहलू सबके लिये चिंता का विषय है। जब राज्य व्यवस्था पर नई मांगों का बोझ उसकी वहन क्षमता से अधिक हो जाता है, तो सिस्टम में ओवरलोड की स्थिति पैदा हो जाती है। भारत में राज्य की व्यवस्था आज इसी ओवरलोड को झेल रही है। एक तरफ उम्मीदों और मांगों का कोई छोर नहीं है, तो दूसरी तरफ बुनियादी ढांचे और प्रशासनिक तंत्र की बोझ उठाने की क्षमता क्षीण है। एक तरफ सशक्तीकरण का उजला पक्ष है तो दूसरी तरफ मांगों की बाढ़। यह जरूर है कि राजनीतिकरण की प्रक्रिया ने लोकतंत्र को जन-अनुपातिक बनाया है। आज भारत का कोई भी नागरिक, चाहे वह किसी भी इलाके या पृष्ठभूमि से हो, वह अपने वोट की कीमत को समझता है। शिक्षा, स्वास्थ्य, रोजगार और सामाजिक सुरक्षा अब केवल नीतिगत दस्तावेज में लिखे हफ्न नहीं हैं, बल्कि वे राजनीतिक सौदेबाजी के मुख्य हथियार बन चुके हैं। इस प्रक्रिया ने समाज के विभिन्न समूहों को यह सिखाया है कि कैसे वे जाति, धर्म, क्षेत्र या वर्ग की अपनी पहचान के आधार पर गोलबंद होकर राज्य पर दबाव बना सकते हैं। आरक्षण के लिए नए समुदायों के आंदोलन, किसानों द्वारा अपनी फसलों के न्यूनतम समर्थन मूल्य को कानूनी गारंटी बनाने की मांग, या युवाओं द्वारा सरकारी नौकरियों में त्वरित भर्ती के लिए किए जाने वाले प्रदर्शन इसी राजनीतिक चेतना के परिणाम हैं। व्यवस्था पर यह दबाव लोकतंत्र के जीवंत होने का प्रमाण है। यह साबित करता है कि जनता अब मुक दर्शन नहीं, बल्कि नीति-निर्धारण में एक सक्रिय हितधारक है। मगर इनके साथ-साथ हम व्यवस्था पर ‘ओवरलोड’ और अक्षमता का संकटभी झेल रहे हैं। समस्या तब शुरू होती है जब इस राजनीतिकरण की गति और मांगों की मात्रा, राज्य की संस्थागत क्षमता से बहुत अधिक हो जाती है। भारतीय प्रशासनिक ढांचा, न्यायिक व्यवस्था और वित्तीय तंत्र आज भी पुरानी औपनिवेशिक विरासत और सीमित संसाधनों के बोझ तले दबे हैं। जब हर समूह अपनी मांगों को लेकर सड़क से संसद तक दबाव बनाता है, तो राज्य के सामने प्राथमिकताओं का संकट खड़ा हो जाता है। इसी सिस्टम ओवरलोड के फलस्वरूप भारतीय राज्य कई मोर्चों पर लगातार नाकाम होता दिखने लगता है। राजनीतिक दल चुनावों को जीतने के लिए लोक-तुभावन वादों और मुफ्त योजनाओं को झड़ी लगा देते हैं। यह भी राजनीतिकरण का ही एक हिस्सा है, जो जनता की मुफ्त बिजली, पानी या नकद हस्तांतरण की मांग करने के लिए उकसाता है। इसका सीधा असर राज्य के खजाने पर पड़ता है। जब राजस्व का एक बड़ा हिस्सा इन तात्कालिक मांगों को पूरा करने में चला जाता है, तो दीर्घकालिक बुनियादी ढांचे, जैसे गुणवत्तापूर्ण शिक्षा, शोध, स्वास्थ्य और उद्योग के लिए पूंजी नहीं बचती। इसी कारण मौजूदा सरकारें उधार लेकर बढते वित्तीय दबाव को झेल रही हैं।

यह भी सच है कि भारतीय नौकरशाही भी जन अपेक्षाओं के इस बोझ को संभालने में अक्षम साबित हो रही है। जब किसी एक मांग को पूरा करने के लिए नीतियां बनाई जाती हैं, तो दूसरा समूह उसके विरोध में खड़ा हो जाता है। इसे हम भूमि अधिग्रहण और पर्यावरण संरक्षण के बीच के टकराव के रूप में रोज देखते हैं। इस अंतहीन खींचतान में प्रशासनिक तंत्र निरर्थक लेने की क्षमता खो देता है, जिससे विकास की परियोजनाएं वहां तक लंबित रहती हैं। नौकरशाही का औपनिवेशिक और सामंती परिवेश भी नहीं बदला है, जिससे भ्रष्टाचार शासन तंत्र की रग-रग में समा चुका है। इसके चलते लोकतान्त्रिक जागरूकता ने न्यायिक और नियामक संस्थाओं पर दबाव जबरदस्त बढ़ा दिया है। जब राजनीतिक और प्रशासनिक स्तर पर मांगों का समाधान नहीं होता, तो न्यायाधिक ही लोग न्यायपालिका के पास पहुंचते हैं। भारतीय अदालतों में करोड़ों मुकदमों का लंबित है। हमारी न्याय व्यवस्था विवादों को समय पर सुलझाने में नाकाम रही है। अब तो न्यायिक व्यवस्था पर भी सवालिया निशान लगने लगे हैं। नियमन करने वाली संस्थाएं

अल्पकालिक राजनीतिक लाभ के लिए की जाने वाली मुफ्त घोषणाओं की कड़ी समीक्षा होनी चाहिए, जो राज्य की वित्तीय स्थिति पर भारी बोझ डालती हैं। इसका मतलब हुआ कि राज्य को लोकतुभावनवाद को तिलांजलि देनी होगी और व्यावहारिक तथा टिकाऊ नीतियों की ओर बढ़ना होगा। तभी भारत इस सिस्टम ओवरलोड से उबरकर एक सुदृढ़ और उत्तरदायी महाशक्ति बन सकेगा।

छूट जाते हैं, वह शासन व्यवस्था को पूर्वाग्रह से ग्रसित मानने लगते हैं। यह स्थिति राज्य की वैधता को कमजोर करती है। जनता का यह आरोप सा टूटने लगता है कि राज्य एक निष्पक्ष मध्यस्थ है। जब राज्य सुरक्षा, त्वरित न्याय और समान अवसरजैसी अपनी बुनियादी जिम्मेदारियों को पूरा करने में लगातार विफल होता है, तो अराजकतावादी तत्वों को बढ़ावा मिलता है। यह प्रक्रिया एक आत्म-विनाशकारी दुष्चक्र का निर्माण करती है। राजनीतिकरण समूहों को लामबंद करता है और अक्सर अवास्तविक मांगों पैदा करने लगता है। राज्य इन चौतरफा मांगों के दबाव में आकर लोक-तुभावन घोषणाएं करता है, लेकिन संस्थागत कमजोरी के कारण उन्हें जमीन पर उतारने में नाकाम रहता है। इस नाकामी से जनता में हताशा और आक्रोश तथा विपक्ष का हौसला बढ़ता है। यह आक्रोश आगे चलकर अधिक आक्रामक राजनीतिकरण और नई, कठिन मांगों को जन्म देता है। वर्तमान में व्यवस्था पर दबाव इतना अधिक है कि वह संकट का समाधान करने के बजाय केवल उसे टालने के प्रयास में ही लगी रहती है।

सौ टके का सवाल यह है कि इन हालात से निकलने का रास्ता क्या है? राजनीतिकरण को कैसे रोका जाए और कैसे संतुलन और संस्थागत सुधार की ओर बढ़ा जाए? इसका रास्ता किसी को सूझ नहीं रहा। लोकतान्त्रिक समाज में चेतना के प्रवाह को रोका नहीं जा सकता और न ही रोका जाना चाहिए। असली समाधान राजनीतिकरण की ऊर्जा को संस्थागत सुधारों के साथ जोड़ने से ही संभव है। राज्य की संस्थागत क्षमता का विस्तार ही एकमात्र उपाय है। इसके लिये जबरदस्त राजनीतिक इच्छाशक्ति की जरूरत है जो अब राजनेताओं में लुप्त होती लगती है क्योंकि सोशल मीडिया के युग में वे सबसे आभासी जुड़ कर भी आम जनता के भीतिक संर्पर्क से दूर होते जा रहे हैं। विशेषज्ञ लोग राज्य की प्रशासनिक और न्यायिक क्षमताओं को दोगुना करने का आसान सा सुझाव देते हैं। मगर इसके लिये गुणवत्ता वाला मानव संसाधन चाहिए जो आता है गुणवत्ता वाली शिक्षा व्यवस्था तथा पारदर्शी और ईमानदार चयन प्रक्रिया से, जिसे राजनीतिकरण ने दूषित और भ्रष्ट कर के रक्ष दिया है। इसके अलावा तकनीकी का उपयोग करके सेवाओं की डिलीवरी को पारदर्शी और त्वरित बनाकर भी राज्य की नाकामी के नैरेटिव को बदला जा सकता है। साथ ही साथ वित्तीय उत्तरदायित्व का भान भी सबको होना जरूरी है। राजनीतिक दलों और जनता के बीच यह स्पष्ट समझ बनानी होगी कि राज्य के संसाधन असंमित नहीं हैं। लोक-तुभावनवाद की योजनाओं की कोई सीमा तब होनी चाहिए, ताकि भावी पीढ़ियों के विकास की कीमत पर तात्कालिक मांगों पूरी न की जाएं। मांगों को लोकतंत्रीकरण और समावेशन भी कम जरूरी नहीं है। सभ्य समाज और समाज के प्रमुखों को ऐसी राजनीति को बढ़ावा देना पड़ेगा जो विशिष्ट पहचानों के बजाय शिक्षा और स्वास्थ्य जैसे बेहतर सार्वभौमिक अधिकारों पर केंद्रित हो। सबके केंद्र में समान रूप से देश का नागरिक हो। यह कहना गलत नहीं होगा कि भारतीय लोकतंत्र मौजूदा समय में एक नाजुक मोड़ पर है। यदि राजनीतिकरण की प्रक्रिया केवल व्यवस्था पर मांगें लाएगी और उसे पंगु बनाने का जरिया बनी रही, तो वह दिन दूर नहीं जब कमजोर व्यवस्था तंत्र के चरते यह विशाल लोकतांत्रिक ढांचा अपने ही बोझ से ढह जाएगा। इसलिए समय की मांग है कि हम मांगों के अधिकार के साथ-साथ व्यवस्था को मजबूत करने के कर्तव्य को भी समझें। राज्य को केवल मांगें पूरी करने वाली मशीन नहीं, बल्कि एक सक्षम, निष्पक्ष और दीर्घकालिक दृष्टिकोण रखने वाली संस्था के रूप में विकसित करें। इस स्थिति से निकलने का एकमात्र तरीका “सख्त वित्तीय अनुशासन” और “कुशल शासन” ही हो सकता है। अल्पकालिक राजनीतिक लाभ के लिए की जाने वाली मुफ्त घोषणाओं की कड़ी समीक्षा होनी चाहिए, जो राज्य की वित्तीय स्थिति पर भारी बोझ डालती हैं। इसका मतलब हुआ कि राज्य को लोकतुभावनवाद को तिलांजलि देनी होगी और व्यावहारिक तथा टिकाऊ नीतियों की ओर बढ़ना होगा। तभी भारत इस सिस्टम ओवरलोड से उबरकर एक सुदृढ़ और उत्तरदायी महाशक्ति बन सकेगा। जब तक ऐसा नहीं होगा देश की जीडीपी को लेकर हम कितना भी दूरगते फिरे देशवासियों के जीवन में अच्छे-दिन नहीं आने वाले हैं। बढी हुई जीडीपी से बढी दौलत कुछ लोगों को ही ऊपर उठाती रहेगी।

–अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)

राशिफल
बुधवार 23 सितम्बर, 2026
भाद्रपद मास, शुक्ल पक्ष, द्वादशी तिथि, बुधवार, विक्रम संवत-२०83, श्रवण नक्षत्र प्रातः ९:०9 तक,सुकर्मा योग सायं 4:27 तक, बव करण प्रातः 1०:17 तक, चन्द्रमा आज रात्रि ९:57 से कुम्भ राशि में संचार करेगा।
ग्रह स्थिति: सूर्य-कन्या, चन्द्रमा-मकर, मंगल-कर्क, बुध-कन्या, गुरु-कर्क, शुक्र-तुला, शनि-मीन, राहु-कुम्भ, केतु-सिंह
आज राजयोग दिन ९:०9 से रात्रि 1०:51 तक है। आज श्री वामन जयन्ती, विजया महाद्विशी व्रत, भुवनेश्वरी जयन्ती, वन बघड़ी, श्रवण द्वादशी व्रत है। पंचक रात्रि ९:57 से आरम्भ होगा।
श्रेष्ठ चौघड़िया- लाभ अमृत सूर्योदय से ९:1९ तक, शुभ 1०:49 से रात्रि 12:1९ तक, कर ३:14 से 4:4९ तक, लाभ 4:4९ से सूर्यास्त तक।
राहुकाल- 12:०0 से 1:3० तक, सूर्योदय 6:14, सूर्यास्त 6:1९



डॉ. मोनिका शर्मा

वर्तमान में फैल रहा स्वाइन फ्लू (एच।एन।1) वायरस कोई नया स्ट्रेन नहीं है। इसके लिए मौजूदा टीके तथा दवाइयों पूरी तरह प्रभावी हैं। सर्तकता, मास्क का प्रयोग और सही समय पर चिकित्सकीय परामर्श ही इस वायरस से बचने का सबसे सटीक हथियार है।

इन दिनों देशभर में स्वाइन फ्लू (एच।एन।1) वायरस के मामलों में तेजी देखी जा रही है। इस वायरस की चपेट में सबसे ज्यादा देश की राजधानी दिल्ली है, जहां इस साल 3,2०0 से अधिक मामले दर्ज किए गए हैं, जो पिछले सात वर्षों का रिकॉर्ड है। कोरोना के दौर से गुजर चुके आमजन में इसे लेकर भ्रांतियों और भय बने हुए हैं। चिकित्सा विभाग की भी लगातार सतर्कता बरतने की अपील जारी है। इसके बावजूद कई दशकों का सफर पूरा कर सुअरों से ईसान तक पहुंचा वायरस क्या वाकई अब भी घातक है या सिर्फ मौसमी बीमारी इसकी गंभीरता को

खारिया खंगार से चूना पत्थर का नया रेल यातायात शुरू हुआ

- जोधपुर मंडल की बड़ी उपलब्धि, रेलवे को करीब 4.13 करोड़ रुपए मिलेंगे**

की शुरुआत इसी प्रयास का परिणाम है। इससे मंडल के माल परिवहन के साथ राजस्व को भी मजबूती मिलेगी। पार्टी से मिली जानकारी के अनुसार चालू माह में दो और रेक की लोडिंग प्रस्तावित है।

इसके बाद हर माह 8 से 1० रैक लोड किए जाने का अनुमान है। इस नियमित यातायात से रेलवे को करीब 4.13 करोड़ रुपए की मासिक आय मिलने की संभावना है। खारिया खंगार से शुरू हुआ यह नया यातायात मंडल के माल परिवहन में महत्वपूर्ण जुड़ाव

पाटन के ग्राम नरसिंहपुरी क्षेत्र में मनरेगा कार्य शुरू करवाने सहित अन्य मांगों को लेकर प्रदर्शन

जल जीवन मिशन के अधूरे कार्य पूरे करवाने तथा पेयजल समस्याओं के स्थायी समाधान कराने की मांग की

पाटन, (निसं)। ग्राम पंचायत नरसिंहपुरी क्षेत्र में मनरेगा कार्य तत्काल शुरू करवाने, जल जीवन मिशन के अधूरे कार्य पूरे करवाने तथा पेयजल समस्याओं के स्थायी समाधान की मांग को लेकर भारत की जनवादी नौजवान सभा के नेतृत्व में मंगलवार को ग्राम पंचायत कार्यालय पर धरना-प्रदर्शन किया गया। इस दौरान नौजवानों एवं ग्रामीणों ने ग्राम पंचायत प्रशासन एवं सरकार के खिलाफ नारेबाजी करते हुए समस्याओं के शीघ्र समाधान की मांग उठाई।

धरने को संबोधित करते हुए जिला सचिव एवं पूर्व सरपंच एडवोकेट कॉम्पेरेड गोपाल सैनी ने कहा कि ग्राम पंचायत नरसिंहपुरी के नरसिंहपुरी, करपादपुर, तिलाड़ी का बास, हुल्डा का बास, झांकड़ा सहित कई गांव-ढाणियों में मनरेगा कार्य बंद पड़े हैं। इससे ग्रामीण मजदूरों के सामने रोजगार का संकट खड़ा हो गया है। उन्होंने कहा कि जल जीवन मिशन के तहत करोड़ों रुपये खर्च होने के

बावजूद कई स्थानों पर पाइप लाइन के कार्य अधूरे हैं, कहीं पाइप लाइन लीकेज की समस्या है तो कहीं पाइप लाइन डालने के बाद भी जलापूर्ति शुरू नहीं हुई है। गोपाल सैनी ने कहा कि जल जीवन मिशन का उद्देश्य प्रत्येक घर तक पानी पहुंचाना है, केवल पाइप लाइन डालना नहीं। उन्होंने प्रशासन से अधूरे कार्यों की मौके पर जांच करवाकर उन्हें समयबद्ध तरीके से पूरा कराने, लीकेज पाइप लाइनों को दुरुस्त करने तथा खराब टचयूबवेलों की दुरुस्त करवाने सहित कुल 26 मांगें रखी हैं। प्रशासक ने ग्रामीणों को एक सप्ताह के भीतर समस्याओं के समाधान का आश्वासन दिया। ग्रामीणों ने चेतावनी दी कि यदि निर्धारित समय में समस्याओं का समाधान नहीं हुआ तो आंदोलन को और व्यापक करते हुए एवं आंदोलन किया जाएगा। धरने में कॉम्पेरेड गोपाल सैनी, कॉम्पेरेड विक्रम यादव, कॉम्पेरेड ओमप्रकाश सैनी, जितेंद्र यादव, मुकुश सैनी, श्यामलाल सैनी, धर्मपाल सैनी पंच, सोहनलाल सैनी, मोतीराम सैनी, राहुल सैनी, नंदा बाबा, गोकुल सैनी, पन्पाराम सैनी, छगन लाल सैनी, सुरेश सैनी, सचिन सैनी सहित बड़ी संख्या में नौजवान एवं ग्रामीण मौजूद रहे।

एवं ग्राम विकास अधिकारी को मुख्यमंत्री के नाम ज्ञापन सौंपा गया। ज्ञापन में मनरेगा कार्य तत्काल शुरू करवाने, जल जीवन मिशन के अधूरे कार्य पूरे कराने, लीकेज पाइप लाइनों की मरम्मत, सभी घरों तक पाइप लाइन पहुंचाने तथा खराब टचयूबवेलों को दुरुस्त करवाने सहित कुल 26 मांगें रखी हैं। प्रशासक ने ग्रामीणों को एक सप्ताह के भीतर समस्याओं के समाधान का आश्वासन दिया। ग्रामीणों ने चेतावनी दी कि यदि निर्धारित समय में समस्याओं का समाधान नहीं हुआ तो आंदोलन को और व्यापक करते हुए एवं आंदोलन किया जाएगा। धरने में कॉम्पेरेड गोपाल सैनी, कॉम्पेरेड विक्रम यादव, कॉम्पेरेड ओमप्रकाश सैनी, जितेंद्र यादव, मुकुश सैनी, श्यामलाल सैनी, धर्मपाल सैनी पंच, सोहनलाल सैनी, मोतीराम सैनी, राहुल सैनी, नंदा बाबा, गोकुल सैनी, पन्पाराम सैनी, छगन लाल सैनी, सुरेश सैनी, सचिन सैनी सहित बड़ी संख्या में नौजवान एवं ग्रामीण मौजूद रहे।



ग्रामीणों ने प्रशासक एवं ग्राम विकास अधिकारी को मुख्यमंत्री के नाम ज्ञापन सौंपा।

 	 	 	 	
सिंह	कक	मिथुन	मेष	वृष
स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिलेगी। व्यावसायिक वार्ता के लिए दिन अच्छा रहेगा।	परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकेंगे हैं।	चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। वाणी पर नियंत्रण रखना ठीक रहेगा।	नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेंगे। नवीन कार्य योजना का क्रियान्वयन होगा। व्यावसायिक/आर्थिक स्थिति ठीक रहेगी।	नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेंगे। व्यावसायिक कार्यों के लिए दिन अच्छा रहेगा। आर्थिक स्थिति ठीक रहेगी।

 	 	 	 	
कुंभ	मकर	धनु	वृश्चिक	तुला
घर-परिवार के कार्यों के कारण भागवैड रहेगी। परिवार में अनावश्यक धन खर्च हो सकता है। आज अनर्गल कार्यों में समय खराब हो सकता है।	व्यावसायिक कार्यों को प्राथमिकता से करने का अवसर मिलेगा। व्यावसायिक कार्य शीघ्रता/सुविधा से बनने लगेंगे। व्यावसायिक सुविधाओं में वृद्धि होगी। परिवार में मांगलिक कार्य सम्पन्न हो सकते हैं।	नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेंगे। व्यावसायिक कार्यों के लिए दिन अच्छा रहेगा। आर्थिक स्थिति ठीक रहेगी।	परिवार में मन को प्रसन्न करने वाले संदेश प्राप्त होंगे। मित्रों/परिजनों के सहयोग से वर्तमान समस्या का समाधान हो सकता है। व्यावसायिक कार्यों में प्रगति होगी और व्यावसायिक आय में वृद्धि होगी।	घर-परिवार में सुख-शांति बनी रहेगी। सुख-सुविधाओं में वृद्धि होगी। परिवार में महत्वपूर्ण कार्य सम्पन्न हो सकते हैं। व्यावसायिक स्थिति ठीक रहेगी।

 	 	 	 	
मौन	कन्या	सिंह	कन्या	मिथुन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ वन प्राप्त होगा। व्यावसायिक कार्यों के संबंध में उचित सोच-विचार हो सकता है।	व्यावसायिक कार्यों में व्यस्तता बनी रहेगी। नौकरों/शा व्यक्तियों को महत्वपूर्ण जिम्मेदारी मिल सकती है। आर्थिक स्थिति ठीक रहेगी। परिवार में सुख-सुविधाओं में वृद्धि होगी।	स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिलेगी। व्यावसायिक वार्ता के लिए दिन अच्छा रहेगा।	व्यावसायिक कार्यों में व्यस्तता बनी रहेगी। नौकरों/शा व्यक्तियों को महत्वपूर्ण जिम्मेदारी मिल सकती है। आर्थिक स्थिति ठीक रहेगी। परिवार में सुख-सुविधाओं में वृद्धि होगी।	चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। वाणी पर नियंत्रण रखना ठीक रहेगा।